



Elmi, akademik, mədəniyyət və ya incəsənət fəaliyyətləri – Viza Məlumat Vərəqəsi

İsveçrədə keçirilən elmi, akademik, mədəniyyət və ya incəsənət fəaliyyətləri, o cümlədən universitet və ya başqa mübadilə proqramları üçün səyahət edən şəxslər

Lütfən, [online](#) viza ərizə formasını doldurun. Görüş yalnız eyni zamanda viza ərizə forması [online](#) qaydada doldurulduğu halda götürülə bilər. Əlavə məlumat üçün 3-cü səhifəyə baxın.

Aşağıdakı sənədlər viza bölməsinə təqdim olunmalıdır:

- ☐ Lazımi qaydada [online](#) və ya əllə doldurulmuş və imzalanmış (azyaşlı üçün hər iki valideynin imzası ilə) ərizə forması
- ☐ Planlaşdırılmış səfərə azı 3 ay qalmış qüvvədə olan, son 10 ildə təqdim olunmuş və ən azı 2 boş səhifəsi olan orijinal pasport VƏ pasportun surəti (imzanı və şəxsiyyəti təsdiq edən məlumatlar səhifəsi), həmçinin əvvəlki Şengen vizaların və giriş/çıxış möhürlərinin surəti
- ☐ [Təlimatlara](#) uyğun olaraq ağ fonda olan 2 yeni foto (ərizə formasına yapışdırmayın)
- ☐ Qalacağınız yeri təsdiq edən sənəd: oteldən vizaya müraciət edən şəxsin adı və soyadını, qalma müddətini, otelin əlaqə detallarını və qalınacaq müddətin otaq qiymətlərini dəqiq göstərən vaucher və ya rezervasiya
- ☐ Uçuş və ya səyahət rezervasiyası, yaxud nəzərdə tutulan digər nəqliyyatın təsdiqi. Gediş-dönüş bronu. Əgər vizaya müraciət zamanı ödənilmiş biletdə təqdim olunarsa, vizaya imtina halında səfirlik heç bir məsuliyyət daşımır.
- ☐ Səyahət qəza/tibbi sığortanın orijinalı və surəti: minimum 30 000 Avro və ya 50 000 ABŞ dollar dəyərində olmaqla bütün səfər müddətini əhatə etməli, Şengen ölkələri üçün qüvvədə olmalı, qüvvədə olma müddətinə əlavə 15 gün daxil olmalıdır (orijinal və ya surət). Sığortaya Covid-19-a aid minimum əhatəni nəzərdə tutan müalicə xərcləri də daxil olmalıdır (30 000 Avro və ya 50 000 ABŞ dolları). Tələbi nəzərə alaraq səyahət qəza/tibbi sığortanın bu şərtlərə cavab verib-vermədiyini sığorta şirkəti ilə dəqiqləşdirin.
- ☐ Ödəmə qabiliyyətinin təsdiqi: Hazırkı bank hesabından son 3 ayın çıxarışı, son 3 ayın maaş ödənişlərindən çıxarış; və/və ya daşınmaz əmlak haqqında şəhadətnamənin və ya daimi gəlir gətirən digər aktivlərin surəti; təqaüdü təsdiqi; digər daimi gəliri təsdiq edən sənəd
- ☐ İsveçrə dillərindən birinə və ya ingilis dilinə tərcümə ilə nikah haqqında şəhadətnamənin orijinalı və surəti (əgər varsa)

Azyaşlılar (18 yaşdan aşağı): İsveçrə dillərindən birinə və ya ingilis dilinə tərcümə ilə doğum haqqında şəhadətnamənin orijinalı və surəti; Valideynin və ya hüquqi qəyyumunun notarial qaydada razılığı: a) əgər azyaşlı tək və ya valideynlərdən biri ilə səyahət edirsə; b) əgər azyaşlı hüquqi qəyyum olmadan səyahət edirsə; c) əgər azyaşlı hüquqi qəyyumlardan biri ilə səyahət edirsə



- ☐ İşəgötürənin rəsmi blankında möhür, imza, tarix, ünvan, şirkətin şəhər telefonu dəqiq göstərilməklə iş yerindən arayış (İngilis dilində, və ya ingilis dilinə tərcümə olunmaqla Azərbaycan dilində); imzalayan rəsmi şəxsin adı və vəzifəsi, işçinin adı, vəzifəsi, əmək haqqı, işlədiyi müddət; işgüzar səfərin təsdiqi, məqsədi və planlaşdırılan qalma müddəti

Şirkət sahibləri dövlət qeydiyyatının orijinalı və ya dövlət qeydiyyatının (dövlət reyestrindən çıxarış) notarial qaydada təsdiq olunmuş surətini və Vergi Ödəyicisinin İdentifikasiya Nömrəsini (VÖEN), həmçinin vergi ödəmələri barədə sənədin surətini təqdim etməlidir.

Tələbələr: Universitetdə oxumaları barədə təsdiq

- ☐ a) Sözügedən tədbirlərdə iştirak edəcəyini təsdiqləyən və özündə aşağıdakı məlumatları ehtiva edən qəbul edən təşkilatın yazılı müraciəti: təşkilatın tam adı və ünvanı; müraciətə imza atan şəxsin adı və vəzifəsi; tədbirin məqsədi və ərizəçinin rolu; planlaşdırılan qalma müddəti; ərizəçinin səfər və qalma xərclərini qarşılayan şəxsin və ya qurumun adı.
b) Mədəniyyət və ya incəsənət tədbirinə giriş bileti tamaşaçılar və ya qonaqlar tərəfindən təqdim olunmalıdır.
- ☐ Azərbaycanda yaşayan qeyri-Azərbaycan vətəndaşları: Azərbaycan Respublikasında yaşayan əcnəbiyə və ya vətəndaşlığı olmayan şəxsə verilmiş müvəqqədi və ya daimi yaşama icazəsinin və Dövlət Miqrasiya Xidməti tərəfindən verilən müvafiq vəsiqənin orijinalı və surəti. Sənəd Şengen ölkəsinə Üzv Dövlətin tərk edilməsi nəzərdə tutulan tarixdən azı 3 ay əvvəlki müddəti əhatə etməlidir.

Səfilik ərizəyə ilkin baxışdan sonra əlavə sənədlər tələb etmək hüququna malikdir.

Digər məlumatlar:

Online ərizə

Ərizə formasını PDF formatda yüklədikdən sonra ərizə prosesini yekunlaşdırdığınıza əmin olun.

Əgər siz Şengen ərazisində birdən artıq oteldə qalmaq niyyətindəsinizsə, lütfən, "+" düyməsini basmaqla oteli əlavə edin.

Baxılma müddəti / Pasportun qaytarılması

Vizaya müraciət planlaşdırılan səfərdən azı 15 gün əvvəl təqdim olunmalıdır; sənədlər planlaşdırılan səfərdən 6 ay əvvəl də təqdim oluna bilər.

Sənədləri qəbul etdikdən sonra viza əməkdaşı sizə pasportun götürülmə tarixini bildirəcək.



Viza müraciəti üçün görüş

Əgər online görüş götürmək üçün boş yer yoxdursa lütfən, u ünvana e-mail yazın: baku.visa@eda.admin.ch və Səfirliyin [saytında](#) göstərilən məlumatları təqdim edin.

Viza bölməsi ehtiyac duyduğu formada görüşləri yenidən təyin etmək hüququna malikdir. Odur ki, lütfən, e-mail ünvanınızı, həmçinin spam qovluğunu müntəzəm yoxlayın.

Rüsum

Hazırkı viza rüsumunun məbləğini müəyyən etmək üçün Səfirliyin [saytına](#) baxın. Viza rüsumunu sənədlərin təqdimatı zamanı AZN ilə nağd şəkildə ödəyə bilərsiniz. Kredit kartı ilə terminal vasitəsi ilə ödəniş planlaşdırılır, lakin hələ icra olunmur.

Təcili müalicə almaq, yaxud yaxın qohumunun dəfnində iştirak etmək və ya ağır xəstə olan yaxın qohumunu ziyarət etmək, həmçinin xəstə qohumunu müşaiyət etmək kimi zəruri humanitar səbələri təsdiq edən sənədlər təqdim edildiyi halda Azərbaycan vətəndaşları viza rüsumundan azaddır.

Viza bölməsinin iş saatları

Viza müraciəti: Bazar ertəsidən Cümə axşamına qədər saat 09:00-dan 12:00-a qədər (yalnız görüş təyin olunmaqla). Pasportun götürülmə vaxtı Bazar ertəsidən Cümə axşamına qədər: 14:00 – 15:00 (görüş vaxtı almağa ehtiyac yoxdur).

Qrup müraciətləri

6 və daha çox şəxsdən ibarət qrupların online görüş almadan birbaşa e-mail vasitəsi ilə səfirliklə əlaqə saxlaması xahiş olunur.

Digər

- Viza ilə bağlı əlavə məlumatları Səfirliyin [saytından](#) əldə edə bilərsiniz.
- Səfirlik kənar agentliklər və ya xidmət təqdim edənlərlə əməkdaşlıq etmir.
- Bu sənəd ödənişsizdir.